



श्रीमद् यमुनाष्टक






ब्रजाधिराज - नन्दनाम्बुदाभ गात्र चन्दना-
नुलेपगंधवाहिनीं भवाब्धिबीजदाहिनीम् ।
जगत्त्रये यशस्वनीं लसत्सुधापयस्विनीं-
भजे कलिन्दनन्दिनीं दुरंतमोहभंजनीम् ॥



॥ 1 ॥





रसैकसीमराधिकापदाब्जभक्तिसाधिकां-
तदंगरागपिंजरप्रभातिपुंजमंजुलाम् ।
स्वरोचिषातिशोभितां कृतां जनाधिगंजनां-
भजे कलिन्दनन्दिनीं दुरंतमोहभंजनीम् ॥

॥2॥



ब्रजेन्द्रसूनु राधिकाहृदिप्रपूर्यमाणयो-
र्महारसाब्धिपूरयोरिवातितीव्रवेगतः ।
बहिः समुच्छलन्नवप्रवाहरूपिणीमहं-
भजे कलिन्दनन्दिनीं दुरंतमोहभंजनीम्

॥ 3 ॥





विचित्ररत्नवद्भुसत्तटद्वयश्रियोज्ज्वलां-
विचित्रहंससारसाद्यनन्तपक्षिसंकुलाम् ।
विचित्रमीनमेखलां कृतातिदीनपालितां-
भजे कलिन्दनन्दिनीं दुरंतमोहभंजनीम् ॥



॥ 4 ॥





वहंतिकां श्रियां हरेर्मुदा कृपास्वरूपिणीं
विशुद्धभक्तिमुज्ज्वलां परेरसात्मिकां विदुः ।
सुधाश्रुतित्वलौकिकीं परेशवर्णरूपिणीं-
भजे कलिन्दनन्दिनीं दुरंतमोहभंजनीम् ॥



॥ 5 ॥





सुरेन्द्रवृन्दवन्दितां रसादधिष्ठितेवने-
सदोपलब्धमाधवाद्भुतैकसदृशोन्मदाम् ।
अतीव विह्वलामिवच्चलत्तरंगदोर्लतां
भजे कलिन्दनन्दिनीं दुरंतमोहभंजनीम्



॥6॥






प्रफुल्लपंकजाननां लसन्नवोत्पलेक्षणां-
रथांगनामयुग्मकस्तनीमुदारहंसिकाम् ।
नितंबचारुरोधसां हरेः प्रियां रसोज्ज्वलां-
भजे कलिन्दनन्दिनीं दुरंतमोहभंजनीम्

॥ 7 ॥





समस्तवेदमस्तकैरगम्य वैभवां सदा-
महामुनीन्द्रनारदादिभिः सदैव भाविताम्
अतुल्यपामरैरपि श्रितां पुमर्थशारदां
भजे कलिन्दनन्दिनीं दुरंतमोहभञ्जनीम्



॥ ४ ॥





य एतदष्टकं बुधस्त्रिकालमादृतः पठेत्
कलिन्दनन्दिनीं हृदा विचिंत्य विश्वंवदिताम्
इहैव राधिकापतेः पदाब्जभक्तिमुत्तमा-
मवाप्य स ध्रुवं भवेत्परत्र तत्प्रियानुगः ॥



॥१॥

